

৭.২ উপযুক্ত জীরন সংগীৰ বাছনি (Selection of Suitable partner) :

প্রাচ্যৰ দেশসমূহত বিবাহৰ বাবে দৰা বা কইনাৰ বাছনি সাধাৰণতে পিতৃ-মাতৃ বা বয়োজ্যষ্ঠসকলে কৰে। অভিজ্ঞতাৰে পুষ্ট হোৱা হেতুকে তেওঁলোকে সকলো চালি-জাৰি চাইহে দৰা বা কইনাৰ বাছনি কৰ্য্যে সাধাৰণতে। বিবাহৰ বাবে উপযুক্ত ল'ৰা আৰু ছোৱালীয়ে বিবাহ সম্পর্কে কিছুমান অলীক কল্পনা কৰাৰ বাহিৰে বাস্তৱ চিন্তা কৰিব নোৱাৰে। পশ্চিমীয়া দেশত জীরন সংগীৰ বাছনি প্ৰত্ৰিয়াত প্ৰেমকেই একমাত্ৰ প্ৰাধান্য দিয়া হয়। ইয়াত সুপ্ৰজনন বিজ্ঞান (Engenies)ৰ কোনো নীতিকেই গুৰুত্ব দিয়া নহয়। তথাকথিত প্ৰেমবিবাহসমূহৰ বেছিভাগেই সাধাৰণতে সফল

হোরা দেখা নায়ায়। দেখা যায় প্রথম দৃষ্টিত প্রেম হোরাসকলৰ বিবাহৰ পিছতে বিচ্ছেদ হয়।

পিতৃ-মাতৃয়ে নিজৰ অধিকাৰ সাব্যস্ত কৰিবলৈ গৈ নিজ ইছামতে কইনা বা দৰা পছন্দ কৰি পুত্ৰ-কন্যাৰ ইচ্ছাত গুৰুত্ব নিদিয়া বিষয়টোৱেও বিতৰ্কৰ সৃষ্টি কৰিছে। অপছন্দ কোনো ল'বাৰ লগত নিজৰ কন্যাক বিয়া দিবৰ বাবে কিছুমান পিতৃ-মাতৃয়ে হেঁচা প্ৰয়োগ কৰে। তেওঁলোকে কেৱল নিজৰ মৰ্যাদাক গুৰুত্ব দি জৈৱিকভাৱে বা মনস্তাত্ত্বিক দিশৰ পৰা অনুপযুক্ত ল'বা বা ছোৱালীৰ লগত নিজৰ কন্যা বা পুত্ৰৰ লগত বিবাহৰ বন্দৰন্ত কৰে। সেয়ে সকলো পিতৃ-মাতৃয়ে বিবাহৰ বন্দৰন্ত কৰাৰ আগতে সদায় তেওঁলোকৰ লগত আলোচনা কৰিব লাগে, কি কাৰণত পছন্দ কৰা হৈছে, তাকো তেওঁলোকক জনাব লাগে আৰু শেষ সিদ্ধান্ত লোৱাৰ আগতে পুত্ৰ বা কন্যাৰ সন্মতি ল'ব লাগে। এইক্ষেত্ৰত পিতৃ-মাতৃয়ে কেতিয়াও জোৰ-জুলুম কৰিব নালাগে। পূৰণি ভাবধাৰাৰে নতুন সংসাৰ এখনত কেতিয়াও অশান্তি-মাতি আনিব নালাগে।

আজিৰ যুৱক-যুৱতীৰ এখন সম্পূৰ্ণভাৱে সফল বিয়াৰ প্রতি এক দুৰ্বাৰ আকাঙ্ক্ষা আছে। সফল বিয়া মানে তেওঁলোকে পৰম্পৰাগত আৰু গতানুগতিক বিবাহ এখনকে বুজাৰ খোজে। তেওঁলোকে তেওঁলোকৰ জীৱন সংগীগৰাকী দেখিবলৈ ধূনীয়া, সীমাহীন মৰম-ভালপোৱা দিব পৰা, ধৰ্মপ্রাণ আৰু বিশ্বাসী, অন্তৰঙ্গ বন্ধু আৰু নিজক প্ৰকাশ কৰিব পৰা হোৱাটো বিচাৰে। বিবাহৰ দ্বাৰা তেওঁলোকৰ ব্যক্তিত্বৰ সাল-সলনি নঘটাকৈ নিজে বিচৰা আটাইথিনি পাব বুলি আশা কৰে। তেওঁলোকে পাহৰি যায় পাৰিবাৰিক সম্বন্ধত যিকোনো মুহূৰ্ততে সৰু-সুৰা কথাতো খেলিমেলি লাগিব পাৰে। বিবাহৰ বাস্তৱ দিশটোৰ প্রতি তেওঁলোক অজ্ঞ আৰু সেয়ে কাল্পনিক জগতখনৰ লগত মিলাই তেওঁলোকে নিজৰ সংসাৰখন বাস্তৱায়িত কৰিব খোজে। যেতিয়া এইক্ষেত্ৰত বিফল হয়, তেতিয়া নিজৰ অত্যধিক আকাঙ্ক্ষাক দোষাৰোপ কৰাৰ সলনি তেওঁলোকে জীৱন সংগীৰ ওপৰত সকলো দোষ জাপি দিয়ে। সেয়ে বিবাহ বন্ধনত সোমোৱাৰ আগতেই দুয়োজনে বিবাহ, সাংসাৰিক জীৱন সম্বন্ধে সকলো কথা চালি-জাৰি চাব লাগে। ইয়াৰ দ্বাৰা বিবাহৰ এটা স্থায়ী সম্বন্ধ স্থাপনৰ পিছত পৰম্পৰ বুজাৰুজিৰে তাক আৰু স্থায়িত্ব দিব পৰা যায়। কাৰণ, বিবাহ বাস্তৱ মানে দুটা জীৱনৰ বাস্তৱ।

৫ উপযুক্ত জীৱন সংগীৰ বাছনিত পৰিবৰ্ত্তিত ধৰণসমূহ আৰু প্ৰাক-বৈবাহিক সংযোগ (Changes in modes of selecting suitable partner and pre marital Association) : আমাৰ দেশত পুত্ৰ-কন্যাৰ বাবে উপযুক্ত জীৱন সংগীৰ

বাছনিত মুখ্য ভূমিকা পালন কৰে পিতৃ-মাতৃরে। এয়া অৱশ্যে কেবল ঘৰৰ পৰা ঠিক কৰা বিবাহৰ (Arranged Marriage) ক্ষেত্ৰতহে প্ৰযোজ্য। প্ৰেমবিবাহৰ ক্ষেত্ৰত পুত্ৰ বা কন্যাই নিজে পছন্দ কৰা ছোৱালী বা ল'বাৰ বৎস, গোত্র, ধৰ্ম, অৰ্থনৈতিক অৱস্থা, সংস্থাপন আদিৰ ক্ষেত্ৰত প্ৰায়ে আপোচ কৰিবলগা হয়। এনেদৰে ছোৱা বিবাহ হায়ী হ'বও পাৰে, নহ'বও পাৰে। এই কথা নিৰ্ভৰ কৰিব ল'বা বা ছোৱালীৰ মানসিক অৱস্থা, দ্বিতীয় বা সমাজোজন (adjustment)ৰ ওপৰত।

ঘৰৰ পৰা ঠিক কৰা বিয়াৰ ক্ষেত্ৰত পিতৃ বা মাতৃ বা অভিভাৱকে পাত্ৰ বা পাত্ৰীৰ বিভিন্ন দিশ পৰ্যালোচনা কৰি চাৰ। এই দিশসমূহৰ ভিতৰত বৎস, জাতি, গোত্র, ধৰ্ম, মৰ্যাদা, সৌন্দৰ্য, আৰ্থিক অৱস্থা, বৃত্তি ইত্যাদিয়ে প্ৰধান। পিতৃ-মাতৃরে সন্তুষ্টিৰ জীৱন সংগীণি বিচাৰোতে সদায় নিজৰ জাতি, ধৰ্ম, গোত্র আদিৰ লগত মিল থকা ল'বা বা ছোৱালী বিচাৰে। বৎস মৰ্যাদাৰ প্ৰতিও লক্ষ্য বাখি নিজৰ সমপৰ্যায়ৰ ল'বা বা ছোৱালী বিচাৰা হয়। ইয়াৰ পিচ্ছত শাৰীৰিক সৌন্দৰ্য, ব্যক্তিত্ব, অৰ্থনৈতিক অৱস্থা, বৃত্তি বা সংস্থাপনৰ ক্ষেত্ৰত গুৰুত্ব দিয়া হয়। এইবিলাকৰ উপৰি বৰ্তমান আধুনিক বুগত এইচ আই ডিৰ পৰীক্ষাকৰণৰ প্ৰয়োজনীয়তাও এইক্ষেত্ৰত আৱশ্যকীয় বুলি গণ্য কৰা হৈছে।

এনেদৰে এটা পৰিয়ালে আন এটা পৰিয়ালৰ লগত প্ৰত্যক্ষভাৱে যোগাযোগ কৰি বিবাহপ্ৰাণী বাছনি কৰাৰ উপৰি আজিকালি বাতৰি কাকতত দিয়া বিজ্ঞাপন (Matrimonial), ইন্টাৰনেট, টেলিফোন আদিৰ মাধ্যমেৰেও বিবাহ প্ৰাণীৰ বাছনি কৰা হয়। এইবিলাকৰ ক্ষেত্ৰত অৱশ্যে ঘৰৰ পৰা ঠিক কৰা বিয়াৰ নিচিনাকৈ সকলো চালি-জাৰি চোৱাৰ বাবে সময় যথেষ্ট কম পোৱা যায়।

ওপৰত উল্লেখ কৰাৰবলৈ সকলোফালৰ পৰা যেতিৱা ল'বা বা ছোৱালী পছন্দ হয়, তেতিৱা আনুষ্ঠানিকভাৱে এই কথা দুয়োটা পৰিয়ালে ঘোষণা কৰে। এইক্ষেত্ৰত দুয়োঘৰে কিবা সন্দেহ থাকিলেও সকলো কথা পৰিষ্কাৰভাৱে আলোচনা কৰি লয়। ইয়াৰ পিচ্ছত ল'বাৰ ঘৰৰ পৰা কইনাক আঙঠি পিঙ্কোৱা পৰ্ব অনুষ্ঠিত কৰা হয়। এই আঙঠি পিঙ্কোৱা পৰ্ব প্ৰকৃততে ল'বা আৰু ছোৱালীৰ বিয়া নিশ্চিত সিদ্ধান্ত বুলি ধৰা হয়।

প্ৰাক-বৈবাহিক নিৰ্দেশনা আৰু পৰামৰ্শ (Pre marital guidance and counselling) : আঙঠি পিঙ্কোৱা পৰ্বৰ পিচ্ছত ল'বা আৰু ছোৱালীক পৰম্পৰৰে পৰম্পৰক বুজি পাবৰ বাবে কিছু সময় দিয়া হয়। এই সময়খনিত তেওঁলোকে

বেঙ্গলুরেট পার্ক আদিত ইজনে-সিজনৰ লগত কথা-বতৰা পাতি মনৰ সকলো সন্দেহ,
ভৱ দূৰ কৰে। সেইবুলি এইটো নহয় যে ল'বাৰ লগত ছোৱালীক যেতিয়াই মন যায়
তেতিয়াই যাবলৈ দিব। ল'বাজন ছোৱালীৰ ঘবলৈ অহাত বাধা নাই; তথাপি বিহু,
পূজা-পাৰ্বন আদিত ল'বাৰ ঘবৰ মানুহক ছোৱালীৰ ঘবলৈ আৰু ছোৱালীৰ ঘবৰ
মানুহক ল'বাৰ ঘবলৈ নিগম্বণ কৰা হয়। এই সময়তে ল'বা-ছোৱালী উভয়কে বিবাহ
সম্পর্কে পৰামৰ্শ দিয়া হয়। যাতে উভয়েই ভৱিষ্যৎ সংসাবৰ বাবে মানসিকভাৱে
সাজু হয়। আজিকালি এনে বহুত পৰামৰ্শ কেন্দ্ৰও আছে। অৱশ্যে গ্ৰাম্য অঞ্চলত
এনেকুৰাধৰণৰ কোনো পৰামৰ্শ কেন্দ্ৰ স্থাপন হোৱা দেখা নাযায়। আজিকালি ল'বা-
ছোৱালীৰ বাবে এনে পৰামৰ্শৰ অতি প্ৰয়োজন হৈ পৰিছে। কাৰণ, আধুনিক যুগত
কৰ্মব্যৱস্থাৰ মাজেবে শাৰীৰিক-মানসিক আৰু সামাজিক সমতা বক্ষা কৰি এজন
ল'বা বা এগৰাকী ছোৱালীয়ে সুস্থ পাৰিবাৰিক জীৱন-যাপন কৰিবলৈ বহুতো ত্যাগৰ
প্ৰয়োজন হয় আৰু তাৰ বাবে প্ৰস্তুত হ'বলৈ এনে নিৰ্দেশনা আৰু পৰামৰ্শৰ আৱশ্যক
হয়। কাৰণ, ইয়াৰ অভাৱত বহুতো ল'বা-ছোৱালীয়ে বিচৰামতে নাপাই হতাশাত
ভোগে, ড্রাগছ খায় আৰু লাহে লাহে বিবাহ-বিচেছদ অথবা আত্মহত্যাৰ দৰে বিষাদময়
সমাপ্তিৰ আশ্রয় লয়।